

હાઈકોર્ટ ઓફ ગુજરાત

સોલા, અમદાવાદ-૩૮૦૦૬૦

વેબસાઈટસ : <https://hc-ojas.gujarat.gov.in> તથા www.gujarathighcourt.nic.in

જાહેરાત ક્રમાંક : HCG/NTA/01/2024/[I]4

ગુજરાત હાઈકોર્ટમાં 'ડ્રાઈવર' ની ભરતી

અંદાજિત અગત્યની તારીખો :

આ માટે તમામ ઉમેદવારોએ ઈ-ફોર્મેશન બુલેટીન જોવાનું રહેશે

ઓનલાઈન અરજી ઉપરાંત ભરતી પ્રક્રિયાને સંબંધિત તમામ પ્રકારની માહિતી જેવી કે ઉમેદવાર માટેની સૂચનાઓ, પરીક્ષાના કાર્યક્રમ, કોલલેટર, નોટીસ, પરિણામ, પસંદગી યાદી વિગેરે માટે ઉમેદવારે હાઈકોર્ટ ખાતે ફોન ન કરતા, ઉપર દર્શાવેલ વેબસાઈટ સમયાંતરે જોતા રહેવું.

ગુજરાત હાઈકોર્ટમાં 'ડ્રાઈવર'ની સીધી ભરતીની કુલ-૩૪ જગ્યાઓ રૂ.૧૯,૯૦૦-૬૩,૨૦૦/- પગાર ધોરણમાં સ્પર્ધાત્મક પરીક્ષાના માધ્યમથી ભરવા માટે લાયકાત ધરાવતા ઉમેદવારો પાસેથી 'ઓનલાઈન અરજીઓ' મંગાવવામાં આવે છે, જેની વિગતવાર માહિતી નીચે મુજબ છે :

૧. કક્ષા/કેટેગરીદીઠ જગ્યાની સંખ્યા :

કુલ જગ્યા	કક્ષા/કેટેગરી પ્રમાણે વિભાજન					મહિલાઓ માટે કક્ષા/કેટેગરી પ્રમાણે વિભાજન					કુલ જગ્યાઓ પૈકી Ex-Serviceman માટે અનામત
	Gen	SC	ST	SEBC	EWS	Gen	SC	ST	SEBC	EWS	
૩૪	૧૨	૦૧	૦૬	૧૧	૦૪	૦૪	૦૦	૦૨	૦૪	૦૧	૦૩

- ઉપરોક્ત જગ્યાની નિયત સંખ્યામાં ફેરફાર કરવાનો અબાધિત અધિકાર નામદાર ગુજરાત હાઈકોર્ટને રહેશે.
- ડ્રાઈવરની ફરજ/કામગીરીનો પ્રકાર જોતાં 'ફિઝિકલી ડીસેબલ્ડ/ડિફ્રન્ટલી એબલ્ડ' ઉમેદવારો અરજી કરી શકશે નહીં.

૨. અનામત :

- અનુસૂચિત જાતિ (SC), અનુસૂચિત જનજાતિ (ST), સામાજિક અને શૈક્ષણિક રીતે પછાત વર્ગ (SEBC), આર્થિક રીતે નબળા વર્ગ (EWS), મહિલા તેમજ માજી સૈનિક (Ex-Servicemen) ઉમેદવારોના કિસ્સામાં અનામત અંગે સરકારના પ્રવર્તમાન નિયમો/હુકમો/જોગવાઈઓ/નીતિઓ લાગુ પડશે.
- ગુજરાત રાજ્ય સરકાર દ્વારા નિયત કરવામાં આવેલ અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ તેમજ આર્થિક રીતે નબળા વર્ગના ઉમેદવારોને જ અનામતનો લાભ મળવાપાત્ર રહેશે.

૩. યોગ્યતા/લાયકાત અંગેના ધોરણો :

(ક) જરૂરી લાયકાત : (ઓનલાઈન અરજી કરવાની છેલ્લી તારીખના રોજ)

- (૧) ઉમેદવારે સરકાર માન્ય શાળામાંથી ધોરણ-૧૦ની પરીક્ષા પાસ કરેલ હોવી જોઈએ.
- (૨) ઉમેદવારની આંખો/દ્રષ્ટિ/જોવાની ક્ષમતા સ્પષ્ટ હોવી જોઈએ.
- (૩) ઉમેદવારને રંગઅંધત્વની ખામી ન હોવી જોઈએ.
- (૪) ઉમેદવાર 'લાઈટ મોટર વ્હિકલ (LMV)' ચલાવવા અંગેનું માન્ય ડ્રાઈવિંગ લાઈસન્સ ધરાવતા હોવા જોઈએ.
- (૫) વાહનની મરામત અને મિકેનીઝમ અંગેની આવડત ધરાવતા ઉમેદવારને અગ્રતા આપવામાં આવશે.
- (૬) પ્રાદેશિક પરિવહન અધિકારી (આર.ટી.ઓ.)/મોટર વ્હિકલ ઈન્સ્પેક્ટર અથવા અન્ય સક્ષમ અધિકારીશ્રીની મદદથી/નિરીક્ષણ હેઠળ ડ્રાઈવિંગ/સ્કિલ ટેસ્ટ લેવામાં આવશે.
- (૭) ડ્રાઈવરની ફરજ/કામગીરીનો પ્રકાર જોતાં ઉમેદવાર રતાંધણાપણા, ઝામર, એક જ આંખ (એક જ આંખ કાર્યરત) કે આંખની અન્ય કોઈપણ ખામી ધરાવતાં ન હોવા જોઈએ.

(ખ) અનુભવ :

ઉમેદવાર પ્રતિષ્ઠિત સંસ્થા/કંપનીનો ઓછામાં ઓછો ૫ વર્ષનો ડ્રાઈવિંગનો અનુભવ ધરાવતા હોવા જોઈએ.

(ગ) વયમર્યાદા : (ઓનલાઈન અરજી કરવાની છેલ્લી તારીખના રોજ)

ન્યૂનતમ વયમર્યાદા	મહત્તમ વયમર્યાદા
૧૮ વર્ષથી ઓછી ન હોવી જોઈએ	૩૫ વર્ષથી વધુ ન હોવી જોઈએ

(ઘ) વયમર્યાદામાં છૂટછાટ :

- (૧) અનુસૂચિત જાતિ, અનુસૂચિત જનજાતિ, સામાજિક અને શૈક્ષણિક રીતે પછાત વર્ગ, આર્થિક રીતે નબળા વર્ગ, મહિલા અને માજી સૈનિક ઉમેદવારોને સરકારના પ્રવર્તમાન નિયમો/હુકમો/જોગવાઈઓ/નીતિઓ અનુસાર નીચે મુજબ છૂટછાટ મળવાપાત્ર રહેશે.

કક્ષા/કેટેગરી	છૂટછાટ	માજી સૈનિક	કોર્ટના કર્મચારીઓ માટે
સામાન્ય ઉમેદવાર	—		
અ.જા./અ.જ.જા./સા.શૈ.પ.વ./આ.ન.વ. ઉમેદવાર	૫ વર્ષ	લશ્કરમાં બજાવેલ સેવા ઉપરાંત ૩ વર્ષ	જીલ્લા ન્યાયલય અથવા અન્ય હાઈકોર્ટના કર્મચારીઓને નીચે (ઘ)(૨) માં સૂચવ્યાનુસાર છૂટછાટ મળવાપાત્ર રહેશે.
મહિલા ઉમેદવાર	૫ વર્ષ		

- (૨) જીલ્લા ન્યાયલય અથવા અન્ય હાઈકોર્ટના કર્મચારીઓને ઉપલી વયમર્યાદામાં નીચે મુજબ છૂટછાટ મળવાપાત્ર રહેશે :

"અનામત તેમજ બિનઅનામત બન્ને વર્ગના ઉમેદવારોને લાગુ પડતી ઉપલી વયમર્યાદામાં વધુમાં વધુ ૫ વર્ષ અથવા નોકરીનો ખરેખર પૂરો કરેલ સમયગાળો બન્નેમાંથી જે ઓછું હોય તેટલા સમયગાળાની છૂટછાટ ઉપલી વયમર્યાદામાં આપવામાં આવશે."

નોંધ : ઉંમરમાં છૂટછાટ મેળવવા માટે લાગુ પડતી તમામ પ્રકારની છૂટછાટનો લાભ મેળવ્યા બાદ, ઓનલાઈન અરજી કરવાની છેલ્લી તારીખનાં રોજ કોઈપણ ઉમેદવારની વય/ઉંમર ૪૫ વર્ષથી વધુ હોવી ન જોઈએ.

૪. પરીક્ષા ફી અને ફી ભરવાની રીત :

- (૧) ઉમેદવારે એપ્લિકેશન પોર્ટલ પર ઉપલબ્ધ પેમેન્ટ ઓપ્શન દ્વારા નીચે મુજબ પરીક્ષા ફી ચૂકવવાની રહેશે.

સામાન્ય ઉમેદવાર	અ.જા./અ.જ.જા./સા.શૈ.પ.વ./આ.ન.વ./માજી સૈનિક ઉમેદવાર
રૂ. ૧૦૦૦/- + બેંક ચાર્જસ	રૂ. ૫૦૦/- + બેંક ચાર્જસ

- (૨) ઉમેદવારે કરેલ 'ઓનલાઈન અરજી' ફક્ત ત્યારે જ માન્ય ગણાશે કે જ્યારે ઉમેદવારે નિયત સમયગાળા દરમિયાન જરૂરી ફી ભરેલ હશે.
- (૩) ઓનલાઈન અરજી કરવાના નિયત કરેલ સમયગાળા દરમિયાન પરીક્ષા ફી ઓનલાઈન માધ્યમથી ભરી શકાશે.
- (૪) આ સિવાય અન્ય કોઈ માધ્યમથી ભરેલ ફી માન્ય/સ્વિકાર કરવામાં આવશે નહીં એક વખત ભરેલ ફી કોઈપણ સંજોગોમાં પરત પણ કરવામાં આવશે નહીં તેમજ અન્ય કોઈ જગ્યા/ભરતી માટે ભરેલ ફી તરીકે પણ ગ્રાહ્ય રાખવામાં આવશે નહીં.
- (૫) પરીક્ષા ફી બાબતે કોઈપણ પ્રકારના પત્રવ્યવહાર/ટેલીફોન હાઈકોર્ટ ખાતે કરવા નહીં.
- (૬) ઉમેદવારે સૌપ્રથમ વિગતવાર જાહેરાતનો અભ્યાસ કરી લેવો અને જો યોગ્યતા ધરાવતા હોય તો જ સૂચવ્યાનુસાર ફી ભરવી.
- (૭) તદઉપરાંત દરેક ઉમેદવારે ઈન્ફોર્મેશન બુલેટીનમા દર્શાવેલ સુચનાઓનો ચુસ્તપણે અમલ કરવાનો રહેશે.

૫. સ્પર્ધાત્મક પરીક્ષાનું માળખું :

ક્રમાંક	પરીક્ષાની વિગત	ગુણભાર	સમયગાળો
(ક)	હેતુલક્ષી પ્રકારની લેખિત પરીક્ષા	૧૦૦ ગુણ	૯૦ મિનિટ
(ખ)	ડ્રાઈવિંગ/સ્કિકલ ટેસ્ટ	૧૦૦ ગુણ	

(ક) હેતુલક્ષી પ્રકારની લેખિત પરીક્ષા :

- (૧) હેતુલક્ષી પ્રકારની લેખિત પરીક્ષા કુલ ૧૦૦ પ્રશ્નો અને ૧૦૦ ગુણની રહેશે.
- (૨) પ્રશ્નપત્રની ભાષા ગુજરાતી રહેશે.
- (૩) દરેક ખોટા ઉત્તરદીઠ અથવા એકથી વધારે ઉત્તર પસંદ કરવા બદલ ૦.૩૩ નકારાત્મક ગુણ રહેશે.
- (૪) પરીક્ષાનો સમયગાળો ૧ કલાક ૩૦ મિનિટ (કુલ ૯૦ મિનિટ) નો રહેશે.
- (૫) હેતુલક્ષી પ્રકારની લેખિત પરીક્ષાનો અભ્યાસક્રમ નીચે મુજબ રહેશે.

અ.નં.	વિષય
૧.	ગુજરાતી ભાષા
૨.	સામાન્ય જ્ઞાન
૩.	ગુજરાતની ભૂગોળ
૪.	ગણિત

૫.	રોજબરોજની ઘટનાઓ
૬.	વાહન/મોટરનું પાયાનું જ્ઞાન
૭.	વાહન-વ્યવહારના નિયમો/ટ્રાફિક રૂલ્સ

- (૬) અનુસૂચિત જાતિ/અનુસૂચિત જનજાતિ/સામાજિક અને શૈક્ષણિક રીતે પછાત વર્ગ/આર્થિક રીતે નબળા વર્ગ તેમજ માજી સૈનિક જેવી અનામત કક્ષા હેઠળ આવતા જે ઉમેદવારો હેતુલક્ષી પ્રકારની લેખિત પરીક્ષામાં ઓછામાં ઓછા ૪૫ ગુણ મેળવશે, જ્યારે તે સિવાયના અન્ય તમામ ઉમેદવારો હેતુલક્ષી પ્રકારની લેખિત પરીક્ષામાં ઓછામાં ઓછા ૫૦ ગુણ મેળવશે તેઓને જ ડ્રાઈવિંગ/સ્કિલ ટેસ્ટ માટે બોલાવવામાં આવશે.
- (૭) હેતુલક્ષી પ્રકારની લેખિત પરીક્ષા અમદાવાદ ખાતે લેવી કે અન્ય જીલ્લા કક્ષાએ લેવી તે ઉમેદવારોની સંખ્યાને આધારે નક્કી કરવામાં આવશે.
- (૮) હેતુલક્ષી પ્રકારની લેખિત પરીક્ષા 'ઓ.એમ.આર.(OMR)' દ્વારા અથવા હાઈકોર્ટ દ્વારા નક્કી કરાયેલ અન્ય કોઈપણ માધ્યમથી લેવામાં આવશે. કોઈપણ સંજોગોમાં હેતુલક્ષી પ્રકારની લેખિત પરીક્ષાની જવાબવહી/ઉત્તરવહીના રીચેકીંગ / રીએસેસમેન્ટ / ફરીથી મૂલ્યાંકન અંગેની કોઈપણ પ્રકારની રજૂઆત ધ્યાને લેવામાં આવશે નહીં, જેની દરેક ઉમેદવારે નોંધ લેવી.
- (૯) જો હેતુલક્ષી પ્રકારની લેખિત પરીક્ષામાં ખૂબ જ વધુ સંખ્યામાં ઉમેદવારો ઉત્તિર્ણ થશે તો, નામદાર હાઈકોર્ટ દ્વારા નિયત કરવામાં આવે તે પ્રમાણે મેરિટના આધારે મર્યાદિત સંખ્યામાં ઉમેદવારોને ભરતી પ્રક્રિયાના આગામી તબક્કા એટલે કે 'ડ્રાઈવિંગ/સ્કિલ ટેસ્ટ' માટે યોગ્ય / લાયક ગણવામાં આવશે.

(ખ) ડ્રાઈવિંગ/સ્કિલ ટેસ્ટ :

- (૧) ડ્રાઈવિંગ/સ્કિલ ટેસ્ટ કુલ ૧૦૦ ગુણની રહેશે.
- (૨) ડ્રાઈવિંગ/સ્કિલ ટેસ્ટ હાઈકોર્ટે નક્કી કરેલ ધારા-ધોરણ મુજબ લેવામાં આવશે. જેમાં નીચે મુજબના મુદ્દા ધ્યાનમાં લેવામાં આવશે :
- સ્ટાર્ટીંગ (Starting)
 - ફોરવર્ડ ડ્રાઈવિંગ (Forward Driving)
 - ટર્નિંગ્સ (Turnings)
 - ઓવરટેકીંગ (Overtaking)
 - રિવર્સીંગ (Reversing)
 - પાર્કિંગ (Parking)
 - કાર મિકેનીક્સની પરિચિતતા અને સારસંભાળનું જ્ઞાન (Familiarity of Car Mechanics & Knowledge of Maintenance)
 - સામાન્ય/રીતભાત અને વલણ (General/Manner and Attitude)
- (૩) ડ્રાઈવિંગ/સ્કિલ ટેસ્ટ અમદાવાદ અથવા જીલ્લા મુખ્ય મથક ખાતે લેવામાં આવશે.
- (૪) પસંદગી યાદીમાં સ્થાન મેળવવા માટે ડ્રાઈવિંગ/સ્કિલ ટેસ્ટમાં ઉમેદવારોએ ઓછામાં ઓછા ૮૦ ગુણ ('એ' ગ્રેડ) મેળવવાના રહેશે.

૬. પસંદગી યાદી :

- (૧) પસંદગી યાદી, ઉમેદવારે હેતુલક્ષી પ્રકારની લેખિત પરીક્ષા તેમજ ડ્રાઈવિંગ/સ્કિલ ટેસ્ટ એમ બંને પરીક્ષામાં મેળવેલ કુલ ગુણને ધ્યાને લઈ, મેરિટને આધારે તૈયાર કરવામાં આવશે.
- (૨) જે તે સંબંધિત સંવર્ગમાં પ્રકાશિત થયેલ જગ્યા માટે મેરિટના આધારે પસંદગી યાદી તૈયાર કરવામાં આવશે.
- (૩) પસંદગી યાદી પ્રકાશનની તારીખથી ૧ (એક) વર્ષ અથવા તો કોઈ નવી યાદી પ્રકાશિત કરવામાં આવે, આ બંનેમાંથી જે પણ વહેલું હોય ત્યાં સુધી અમલમાં રહેશે.
- (૪) જો ઉમેદવાર આપવામાં આવેલ નિમણૂક, નિયત શરતોને આધીન નિયત સમયમર્યાદામાં નિયમોનુસાર સ્વીકારવામાં નિષ્ફળ જશે, તો ઉમેદવાર નિમણૂકનો હક ગુમાવશે અને ભવિષ્યમાં આવા ઉમેદવારને પસંદગી યાદીને આધારે નિમણૂક આપવા અંગેની વિચારણા કરવામાં આવશે નહીં અને હાઈકોર્ટ દ્વારા પસંદગી યાદી મુજબ કક્ષા/કેટેગરી અને મેરિટ પ્રમાણે અન્ય ઉમેદવારોને નિમણૂક આપવાની પ્રક્રિયા હાથ ધરવામાં આવશે.
- (૫) ઉમેદવાર પરીક્ષામાં સફળ થવા અથવા પસંદગી યાદીમાં સ્થાન મેળવવા માત્રથી જ નિમણૂક મેળવવા હકદાર બનશે નહીં જેની ખાસ નોંધ લેવી.
- (૬) પસંદગી યાદી ઉપર જણાવેલ હાઈકોર્ટ વેબસાઈટ ઉપર મુકવામાં / જાહેર કરવામાં આવશે.

૭. નિમણૂક માટેની અયોગ્યતા :

નીચે મુજબની વ્યક્તિ નિમણૂક માટે અયોગ્ય ગણાશે :

- (૧) ભારતીય નાગરિકત્વ ધરાવતી ન હોય તેવી વ્યક્તિ,
- (૨) સ્થાનિક કે વૈધાનિક/કાનૂની સત્તામંડળ અથવા કોઈપણ હાઈકોર્ટ અથવા કેન્દ્રશાસિત પ્રદેશ કે કોઈપણ રાજ્ય સરકાર કે કેન્દ્ર સરકાર બરતરફ કરવામાં આવેલ હોય તેવી કોઈપણ વ્યક્તિ,
- (૩) એવી વ્યક્તિ કે જેને નૈતિક અધમતા જેવા ગુના માટે ગુનેગાર સાબિત કે જાહેર કરવામાં આવેલ હોય અથવા જેને નામદાર હાઈકોર્ટ કે કેન્દ્રીય જાહેર સેવા આયોગ (યુ.પી.એસ.સી.) કે અન્ય ભરતી સત્તામંડળ કે પરીક્ષા આયોજિત કરતા કોઈપણ સત્તામંડળ દ્વારા પરીક્ષામાં બેસવા દેવામાંથી કે પસંદગી આપવામાંથી બાકાત રાખવામાં આવેલ હોય કે અયોગ્ય ઠરાવવામાં આવેલ હોય તેવી કોઈપણ વ્યક્તિ,
- (૪) એવી કોઈપણ વ્યક્તિ કે જેણે ભરતી સત્તામંડળને પોતાની ઉમેદવારીના સંદર્ભમાં પ્રત્યક્ષ કે પરોક્ષ રીતે ભલામણ – લાગવગ કરેલ હોય,
- (૫) એવો કોઈપણ પુરુષ ઉમેદવાર કે જે એક કરતા વધારે જીવિત પત્ની ધરાવતો હોય અને એવી કોઈપણ સ્ત્રી ઉમેદવાર કે જેણે એવા પુરુષ સાથે લગ્ન કરેલ હોય કે જે અન્ય પત્ની ધરાવતો હોય.
- (૬) ઉમેદવાર, જે કોઈપણ પરીક્ષા/ટેસ્ટ દરમિયાન કોઈપણ પ્રકારના યાંત્રિક ઉપકરણ કે પરીક્ષાલક્ષી અન્ય સાહિત્ય સામગ્રી સાથે પકડાયેલ હોય કે પરીક્ષામાં ગેરરીતી આચરેલ હોય.

- (૭) આ ઉપરાંત દરેક ઉમેદવારોને ઈન્ફોર્મેશન બુલેટીનમા દર્શાવેલ શરતો-ધારાધોરણો લાગુ પડશે જેની નોંધ લેવી.

૮. ઓનલાઈન અરજી કરવાની રીત :

- (૧) ઓનલાઈન અરજી કરતા પહેલા ઉમેદવારે આ જાહેરાત સંપૂર્ણ અને વિગતવાર વાંચી, સમજી ઉપર દર્શાવ્યા મુજબની યોગ્યતા ધરાવે છે કે કેમ ? તેની ચકાસણી કરી લેવા સલાહસૂચન આપવામાં આવે છે. ઉમેદવાર દ્વારા ઓનલાઈન અરજીમાં ભરેલ વિગતો સંપૂર્ણ સાચી હોવી જોઈએ.

જો કોઈ ઉમેદવાર નિયત થયેલ યોગ્યતા અને ધોરણો પરિપૂર્ણ કરતો નહીં હોય અથવા કોઈ ઉમેદવારે પોતાની સામે થયેલ ફોજદારી/દીવાની ફરીયાદ સંબંધિત મહત્વની વિગતો પૂરતી આપેલ નહીં હોય અથવા ગુંચવણભરી આપેલ હશે અથવા છુપાવેલ હશે, તો તેવા કિસ્સામાં તે ઉમેદવારની ઉમેદવારી જે તે તબક્કે રદ કરવામાં આવશે. જો નિમણૂક પછી પણ આ પ્રકારની ખામી/ત્રુટીઓ ધ્યાન પર આવશે, તો તેની/ તેણીની સેવાઓનો અંત તાત્કાલિક અસરથી લાવવામાં આવશે, તેમજ તેની સામે યોગ્ય પગલા ભરવામાં આવશે.

- (૨) ઉમેદવારે ઓનલાઈન અરજીમાં પોતાની પાસે જ રહેનાર કાર્યરત/એકિટવ મોબાઈલ નંબર અને ઈમેલ એડ્રેસ દર્શાવવાના/આપવાના રહેશે. જરૂર જણાયે ઓનલાઈન અરજીમાં દર્શાવવામાં આવેલ રજીસ્ટર્ડ મોબાઈલ નંબર ઉપર SMS/Email દ્વારા પરીક્ષા સંબંધિત તેમજ અન્ય સૂચનાઓ ઉમેદવારને મોકલવામાં આવશે. આથી તે મોબાઈલ નંબર / ઈમેલ એડ્રેસ ભરતી પ્રક્રિયા પૂર્ણ ન થાય ત્યાં સુધી કાર્યરત/એકિટવ રાખવાનો રહેશે, જે દરેક ઉમેદવાર માટે સલાહભર્યું તેમજ હિતાવહ છે.

- (૩) ઓનલાઈન અરજી કરતા પહેલા ઉમેદવારે પોતાના પાસપોર્ટ ફોટો અને સહી નીચે જણાવ્યા મુજબ સ્કેન કરવાના રહેશે.

ઉમેદવારના પાસપોર્ટ સાઈઝના ફોટોગ્રાફમાં અન્ય કોઈ વ્યક્તિ કે વસ્તુ હોવા જોઈએ નહીં તેમજ ફોટો ખુલ્લી આંખો વાળો, સંપૂર્ણ ચહેરો, ગળુ અને ખભા સામેથી દેખાય તે રીતે લીધેલ હોવા જોઈએ. સફેદ બેકગ્રાઉન્ડવાળો કલર ફોટો પાસપોર્ટ સાઈઝનો અને jpg ફોર્મેટમાં હોવો જોઈએ. એપ્લિકેશન પોર્ટલ પર આપેલ સુચનાઓ મુજબ ડોક્યુમેન્ટ અપલોડ કરવાના રહેશે.

(૪) ઓનલાઈન અરજી કરવાના સ્ટેપ :

- (ક) HC-OJAS પોર્ટલ પર આપેલ લિન્ક માં APPLY NOW પર ક્લિક કરી, ઓનલાઈન એપ્લિકેશન ફોર્મ ભરવું.
- (ખ) જાહેરાતનો ઝીણવટપૂર્વક અભ્યાસ કરવો.
- (ગ) ઓનલાઈન અરજી કરતા પહેલા આ પોર્ટલ પર ઉમેદવારે ફરજિયાત રજીસ્ટ્રેશન કરવું. ઉમેદવારે રજીસ્ટ્રેશન કરવા માટે પોતાની પ્રાથમિક માહિતી, કાર્યરત/એકિટવ મોબાઈલ નંબર અને ઈમેલ એડ્રેસ દર્શાવવાના રહેશે. મોબાઈલ નંબર/ઈમેલ એડ્રેસ ને O.T.P. મારફતે ચકાસણી કરવામાં આવશે.
- (ઘ) સફળતાપૂર્વક રજીસ્ટ્રેશન થયા બાદ ઉમેદવારના ઈમેલ ઉપર એક રજીસ્ટ્રેશન /એપ્લિકેશન નંબર મોકલવામાં આવશે.

- (ચ) રજીસ્ટ્રેશન થયા બાદ ઉમેદવારે ઈમેલમાં મેળવેલ રજીસ્ટ્રેશન /એપ્લિકેશન નંબર તથા રજીસ્ટ્રેશન વખતે બનાવેલ પાસવર્ડની મદદથી પોર્ટલ પર લોગીન કરવાનું રહેશે.
- (છ) ઉમેદવારે કરેલ 'ઓનલાઈન એપ્લિકેશન' ફક્ત ત્યારે જ માન્ય ગણાશે કે જ્યારે ઉમેદવારે જરૂરી ફી સફળતાપૂર્વક ભરેલ હશે.
વધુ માહિતી માટે HC-OJAS પોર્ટલ પર આપેલ HOW TO APPLY પર ક્લિક કરવું.
- (જ) ઉપર જણાવેલ રીત મુજબ જ ઉમેદવારે ઓનલાઈન અરજી કરવાની રહેશે તથા અન્ય કોઈપણ રીતે/ માધ્યમથી કરેલ કોઈપણ અરજી તથા અધૂરી અરજીઓને ગ્રાહ્ય રાખવામાં આવશે નહીં.
- (ઝ) ઉમેદવારે કોઈપણ સંજોગોમાં એકથી વધારે ઓનલાઈન અરજી કરવી નહીં.
- (ટ) તદઉપરાંત દરેક ઉમેદવારે ઈન્ફોર્મેશન બુલેટીનમા દર્શાવેલ સુચનાઓનો યુસ્તપણે અમલ કરવાનો રહેશે.

૯. **સામાન્ય સુચનાઓ :**

- (૧) ઉમેદવારે ભરતી સંબંધિત નવીનતમ/અધ્યતન માહિતી માટે હાઈકોર્ટની ઉપરોક્ત વેબસાઈટ્સ તથા પોતાની ઓનલાઈન અરજી માં દર્શાવેલ રજીસ્ટર્ડ મોબાઈલ નંબરમાં SMS સમયાંતરે ચેક કરતાં રહેવું.
- (૨) ઉપલી વયમર્યાદા/ફી માં છૂટછાટ અથવા અનામત જગ્યા માટે અ.જા./અ.જ.જા./સા.શૈ.પ.વ./ આ.ન.વ./માજી સૈનિક ઉમેદવારોને લાગુ પડતા પ્રમાણપત્રો હાઈકોર્ટ મંગાવે ત્યારે 'ડોક્યુમેન્ટ વેરીફિકેશન' સમયે રજૂ કરવાના રહેશે. ઉમેદવારની યોગ્યતા નક્કી કરવાના અંતિમ નિર્ણયની સત્તા હાઈકોર્ટને રહેશે.
SEBC/EWS ઉમેદવારોના કિસ્સામાં, ઓનલાઈન અરજી કરતી વખતે, માન્ય નોન-ક્રિમિલેયર અથવા EWS સર્ટિફિકેટ ધરાવતાં હોવા જોઈએ અને જ્યારે પણ હાઈકોર્ટ દ્વારા તે રજૂ કરવાનું જણાવવામાં આવે, ત્યારે ઉમેદવારે અસલ (ઓરીજનલ)(તેની ઓનલાઈન અરજીમાં દર્શાવેલ) સર્ટિફિકેટ રજૂ કરવું પડશે. આ અંગેનો આખરી નિર્ણય લેવાનો અધિકાર હાઈકોર્ટ પાસે રહેશે અને તે તમામ ઉમેદવારને બંધનકર્તા રહેશે.
- (૩) જે ઉમેદવારોએ ઓનલાઈન અરજી કરી હશે અને નિયત ફી, સમય મર્યાદામાં ભરી હશે તે ઉમેદવારોને જ હેતુલક્ષી પરીક્ષા/ડ્રાઈવિંગ/સ્કલ ટેસ્ટ માટે યોગ્ય ગણવામાં આવશે.
- (૪) ઉમેદવારની યોગ્યતા અથવા કોઈપણ પરીક્ષામાં બેસવા/આપવા દેવા માટે હાઈકોર્ટનો નિર્ણય આખરી ગણાશે. જે ઉમેદવારોને હાઈકોર્ટ સત્તામંડળ દ્વારા 'પ્રવેશપત્ર/કોલલેટર' ઈસ્યુ કરવામાં ન આવે તેમને પરીક્ષામાં બેસવા/આપવા દેવામાં આવશે નહીં.
- (૫) હાઈકોર્ટ દ્વારા નક્કી કરવામાં આવે તે સ્થળે અને સમયે, જે તે પરીક્ષામાં હાજર રહેવા, ઉમેદવારે સ્વખર્ચે આવવા-જવાનું રહેશે.
- (૬) ઉમેદવારે <https://hc-ojas.gujarat.gov.in> વેબસાઈટ પરથી અથવા હાઈકોર્ટ દ્વારા નક્કી કરવામાં આવેલ અન્ય માધ્યમ દ્વારા પરીક્ષા/ટેસ્ટ માટેનો પ્રવેશપત્ર / કોલલેટર, ડાઉનલોડ કરી તેની પ્રિન્ટ પોતાની પાસે રાખવાની રહેશે તેમજ પરીક્ષા/ટેસ્ટ સમયે રજૂ કરવાનો રહેશે.

નોંધ : પરીક્ષા/ટેસ્ટનો પ્રવેશપત્ર/કોલલેટર જે તે પરીક્ષા/ટેસ્ટની તારીખ સુધી જ ડાઉનલોડ કરી શકાશે, જેની ખાસ નોંધ લેવી.

- (૭) જે તે સમયે યોગ્ય ઉમેદવારોની યાદી ઉપર દર્શાવેલ હાઈકોર્ટ વેબસાઈટ્સ ઉપર મૂકવામાં આવશે.
- (૮) ઉમેદવારે જે તે પરીક્ષા/ટેસ્ટ વખતે પ્રવેશપત્ર/કોલલેટર અને નીચે પૈકી કોઈપણ એક અસલ ઓળખપત્ર તેમજ તેની એક નકલ લઈને આવવાનું રહેશે.

- આધારકાર્ડ/ ઈ-આધાર
- ચૂંટણીકાર્ડ
- ડ્રાઈવિંગ લાઈસન્સ
- પાસપોર્ટ
- પાનકાર્ડ
- ફોટોગ્રાફ સાથેની બેન્ક પાસબુક
- સરકારી કર્મચારીના કિસ્સામાં ખાતાના વડાએ ઈશ્યુ કરેલ માન્ય (valid) ઓળખપત્ર

કોઈ પણ ઉમેદવારને ઉપરોક્ત ઓરીજનલ ઓળખપત્ર રજૂ કર્યા સિવાય પરીક્ષામાં પ્રવેશ આપવામાં આવશે નહીં.

- (૯) ઉમેદવારને મોબાઈલ/સેલફોન, ટેબ્લેટ્સ, લેપટોપ, મોટી બેગ્સ, યાંત્રિક ઉપકરણો કે અન્ય સાહિત્ય સામગ્રી લઈ પરીક્ષા કેન્દ્રના કેમ્પસમાં પ્રવેશ કરવાની સખ્ત મનાઈ છે.
- (૧૦) જો કોઈ ઉમેદવાર પરીક્ષા/ટેસ્ટના સમયગાળા દરમિયાન કોઈ ગેરરીતિ જેવી કે ચોરી કરવી કે ગેરવર્તન કરવું કે યાંત્રિક ઉપકરણો તેમજ મોબાઈલનો ઉપયોગ કરવો, પ્રશ્નપત્ર/ઉત્તરવહી સાથે ચેડા કરવા કે જે તે પરીક્ષા સાથે સંબંધિત હોય તેવી કોઈપણ વ્યક્તિની મદદ લેવી વિગેરે કે અન્ય કોઈ અનધિકૃત પ્રવૃત્તિ કરતાજણાશે, તો તે ઉમેદવારને જે તે તબક્કે જ અથવા ચોક્કસ વર્ષ માટે અથવા કાયમી ધોરણે જે પૈકી હાઈકોર્ટ દ્વારા જે નક્કી કરવામાં આવે તે મુજબ ગેરલાયક ઠરાવવામાં આવશે.

નોંધ : હેતુલક્ષી પ્રકારની લેખિત પરીક્ષામાં કોઈપણ ઉમેદવારે પોતાના કે અન્યના પ્રશ્નપત્રમાં જવાબ દર્શાવતી કોઈપણ પ્રકારની નિશાની કરવી નહીં.

- (૧૧) દરેક પરીક્ષા/ટેસ્ટના પરિણામ હાઈકોર્ટની ઉપર દર્શાવેલ વેબસાઈટ્સ પર મુકવામાં આવશે.
- (૧૨) ઉમેદવાર પરીક્ષા/ટેસ્ટમાં સફળ થવા અથવા પસંદગી યાદીમાં સ્થાન મેળવવા માત્રથી જ નિમણૂક મેળવવા હકદાર બનશે નહીં, જેની ખાસ નોંધ લેવી.
- (૧૩) જો ઉમેદવાર સામે કોઈ પણ FIR/ ફોજદારી કેસ/ ફરિયાદ દાખલ કરવામા આવી હશે, તો આવા ઉમેદવારની ઉમેદવારી અંગે ગુજરાત હાઈકોર્ટનો નિર્ણય અંતિમ અને તે આવા ઉમેદવારને બંધનકર્તા રહેશે.
- (૧૪) તબીબી કટોકટીના કિસ્સામાં, જો કોઈ ઉમેદવાર લહિયા (Scribe) ની સુવિધા પ્રાપ્ત કરવા માંગે છે, તો તેણે/તેણીએ અગાઉથી એટલે કે પરીક્ષાની તારીખના એક અઠવાડિયા પહેલા લેખિતમા અરજી કરવી પડશે અને તેના માટે જરૂરી ફી પણ ચૂકવવી પડશે. લહિયો (Scribe) ફક્ત હાઈકોર્ટ દ્વારા જ આપવામા આવશે. વધુમા, ઉમેદવારે તેની આ અંગેની અરજીના સમર્થનમા જરૂરી તબીબી પ્રમાણપત્રો રજૂ કરવા પડશે.
- (૧૫) ઉમેદવારોની જે તે યાદી (લિસ્ટ) તૈયાર કરવા માટે યોગ્ય પદ્ધતિ અપનાવવાની હાઈકોર્ટને આખરી સત્તા રહેશે.

- (૧૬) પસંદગી પામેલ ઉમેદવારે ફરજિયાતપણે હાઈકોર્ટ નક્કી કરેલ ધારા-ધોરણ મુજબ મેડિકલ ઓથોરિટી પાસે મેડિકલ ટેસ્ટ પાસ કરવો પડશે. જ્યાં સુધી હાઈકોર્ટ દ્વારા નક્કી કરેલ તબીબી સત્તાધિકારી (મેડિકલ ઓથોરિટી) દ્વારા ઉમેદવારની યોગ્યતા પ્રમાણિત કરવામાં ન આવે ત્યાં સુધી પસંદગી પામેલ ઉમેદવારને નિમણૂક અથવા નિમણૂક પામેલ ઉમેદવારને લાંબાગાળાની સેવાઓ માટે યોગ્ય ગણવામાં આવશે નહીં, જેની ખાસ નોંધ લેવી.
- (૧૭) જ્યારે નામદાર હાઈકોર્ટ દ્વારા પ્રમાણપત્ર ચકાસણી/ડોક્યુમેન્ટ વેરીફિકેશન માટે બોલાવવામાં આવે ત્યારે તાજેતરનો પાસપોર્ટ સાઈઝનો ફોટો અને નીચે જણાવ્યા મુજબના જરૂરી અસલ પ્રમાણપત્રો તથા તે પ્રમાણપત્રોની પ્રમાણિત કરેલ સુવાચ્ય નકલોનો એક સેટ, નીચે મુજબ ક્રમમાં ગોઠવી ઉપસ્થિત થવાનું રહેશે.
- (ક) નિયત કરેલ જગ્યાએ ઉમેદવારની સહી દર્શાવતી ઓનલાઈન અરજીની પ્રિન્ટ આઉટ અને ફી ભર્યા અંગેની જરૂરી 'e-receipt/ફી ભર્યા અંગેના પુરાવા' ની કોપી,
- (ખ) શાળા છોડ્યા અંગેનું પ્રમાણપત્ર અથવા જન્મ અને મરણ નોંધણી અધિનિયમ હેઠળ ઈશ્યુ કરવામાં આવેલ જન્મ અંગેનું પ્રમાણપત્ર,
- (ગ) જરૂરી ઓછામાં ઓછી શૈક્ષણિક લાયકાત [સૂચના ક્રમાંક-૩(ક)(૧)મુજબનું] અંગેનું માન્ય શાળા / બોર્ડ તરફથી આપવામાં આવેલ ગુણપત્રક(માર્કશીટ)/પ્રમાણપત્ર. આ ઉપરાંત વધારાની લાયકાત ધરાવતા હોય તો તે અંગેના નિર્ણાયક વર્ષ/છેલ્લા વર્ષના ગુણપત્રક/પ્રમાણપત્રો ક્રમમાં ગોઠવવા.
- (ઘ) લાઈટ મોટર વ્હિકલ (LMV) ચલાવવા અંગેનું માન્ય (valid) ડ્રાઈવિંગ લાઈસન્સ,
- (ચ) ડ્રાઈવિંગના અનુભવ અંગેનું પ્રમાણપત્ર [સૂચના ક્રમાંક-૩(ખ) મુજબ],
- (છ) અનુ. જાતિ/અનુ. જનજાતિ/સામાજિક અને શૈક્ષણિક રીતે પછાત વર્ગના ઉમેદવારોના કિસ્સામાં જાતિ અંગેનું પ્રમાણપત્ર (કાસ્ટ સર્ટિફિકેટ) તથા સામાજિક અને શૈક્ષણિક રીતે પછાત વર્ગ (સા.શૈ.પ.વ.) ના ઉમેદવારોના કિસ્સામાં ગુજરાત રાજ્યના સક્ષમ સત્તામંડળ દ્વારા ઈશ્યુ કરવામાં આવેલ ચાલુ નાણાંકીય વર્ષ માટે માન્ય નોન-કિમીલેયર સર્ટિફિકેટ તથા આર્થિક રીતે નબળા વર્ગના ઉમેદવારોના કિસ્સામાં ગુજરાત રાજ્યના સક્ષમ સત્તામંડળ દ્વારા ઈશ્યુ કરવામાં આવેલ પ્રમાણપત્ર.
- (જ) માજી સૈનિક ઉમેદવારના કિસ્સામાં ઓળખકાર્ડ, ડિસ્ચાર્જ બુક તેમજ અન્ય સંબંધિત તમામ પ્રમાણપત્રો/દસ્તાવેજો,
- (ઝ) રાજ્ય/કેન્દ્ર સરકારના ખાતામાં કામ કરતાં કર્મચારીના કિસ્સામાં અસલ 'ના-વાંધા પ્રમાણપત્ર',
- (ટ) ડોક્ટર, એન્જનીયર, એમ.એલ.એ./એમ.પી., રાજપત્રિત અધિકારી (ગેઝેટેડ ઓફિસર) વિગેરે જેવા પ્રતિષ્ઠિત બે અલગ અલગ વ્યક્તિ કે જે ઉમેદવારના સગપણ ન હોય તેમના દ્વારા આપવામાં આવેલ ચારિત્ર્ય અંગેના બે અસલ પ્રમાણપત્રો (છેલ્લા છ મહિનામાં આપવામાં આવેલ હોવા જોઈએ)
- (ઠ) જો નામ કે અટકમાં ફેરફાર કરાવેલ હોય તો, તે અંગેના સરકારી રાજપત્ર(ગેઝેટ) ની નકલ,

- (૬) જો ઉમેદવાર સામે/દ્વારા કોઈ ફોજદારી/દીવાની/અન્ય કોઈ કેસ/ફરીયાદ દાખલ કરવામાં આવેલ હોય, તો તે અંગેના જરૂરી એવા તમામ અધિકૃત દસ્તાવેજો જેવા કે એફ.આઈ.આર./ ચાર્જશીટ / જજમેન્ટ વિગેરેની પ્રમાણિત નકલો રજૂ કરવી. (આ અંગેની માહિતી ઉમેદવાર જાહેર નહીં કરે, તો જ્યારે પણ ધ્યાન ઉપર આવશે ત્યારે ઉમેદવારની ઉમેદવારી/નિમણૂક રદ કરી કાયદેસરની સખ્ત કાર્યવાહી હાથ ધરવામાં આવશે, જેની દરેક ઉમેદવારે નોંધ લેવી)
- (૬) સૂચના ક્રમાંક-૯(૮) માં જણાવ્યા મુજબનું કોઈપણ એક અસલ ઓળખપત્ર અને તેની નકલ.
- (૧૮) કોઈના નામનો ઉલ્લેખ કરીને કે અન્ય કોઈ રીતે નિમણૂક કે પરિણામ સબંધે કરવામાં આવતી કોઈપણ પ્રકારની લોભામણી જાહેરાતો/પ્રલોભનો/રજૂઆતો ધ્યાને લેવી નહીં.
- (૧૯) ઉમેદવાર કોઈપણ રીતે ભલામણ-લાગવગ કરવાનો કે કરાવવાનો પ્રયાસ કરશે તો તેની ઉમેદવારી રદ કરવામાં આવશે, જેની ખાસ નોંધ લેવી.
- (૨૦) તદઉપરાંત દરેક ઉમેદવારે ઈન્ફોર્મેશન બુલેટીનમા દર્શાવેલ સૂચનાઓનો યુસ્તપણે અમલ કરવાનો રહેશે.
૧૦. સમગ્ર ભરતી પ્રક્રિયા પૂર્ણ ન થાય ત્યાં સુધી કોઈપણ પ્રકારની માહિતી માંગતી આર.ટી.આઈ. એક્ટ હેઠળની કે અન્ય કોઈપણ અરજી ધ્યાને લેવામાં આવશે નહીં.
૧૧. આ ભરતી સબંધિત કોઈપણ બાબતે નામદાર હાઈકોર્ટનો નિર્ણય આખરી અને તમામ ઉમેદવારોને બંધનકર્તા રહેશે.

હાઈકોર્ટ ઓફ ગુજરાત,
સોલા, અમદાવાદ - ૩૮૦૦૬૦
તારીખ : ૨૨/૦૫/૨૦૨૪

સહી / -
રજીસ્ટ્રાર (રીક્રુટમેન્ટ)